

राज्यातील अकृषी विद्यापीठांशी संलग्नित  
अशासकीय अनुदानित महाविद्यालयातील  
कर्मचाऱ्यांना व इतरांना सुधारित दराने  
घरभाडे भत्ता देण्याबाबत

महाराष्ट्र शासन  
उच्च व तंत्र शिक्षण विभाग,  
मंत्रालय विस्तार, मुंबई ४०००३२  
शासन परिपत्रक क्रमांक घभाभ-२००९/प्रक्र ३९३/०९/मशि-५,  
दिनांक २२ ऑगस्ट, २०१२

- वाचा: १) शासन निर्णय, शिक्षण, सेवा योजन व युवक सेवा विभाग क्रमांक एनजीसी १२७९/  
१५७७९६/XXV, दिनांक ०३.१०.१९७९  
२) शासन निर्णय, वित्त विभाग क्रमांक सीपीए-१४८०/सीआर ३३३/सेवा-५, दि.१५.०३.१९८०  
३) शासन निर्णय, वित्त विभाग क्रमांक वेपुर १२८७/६४३/सेवा-१०, दि.२५.०४.१९८८  
४) शासन निर्णय, वित्त विभाग क्रमांक घभाभ १०९०/प्रक्र १०/सेवा-५, दि.५.०२.१९९०  
५) शासन निर्णय, वित्त विभाग क्रमांक घभाभ १०९०/प्रक्र ४०/सेवा-५, दि.३०.१२.१९९१  
६) शासन परिपत्रक, उच्च व तंत्र शिक्षण आणि सेवायोजन विभाग क्र.एनजीसी-१२९२/(२४७६)/  
विशि-४, दि.१.०२.१९९६

#### शासन परिपत्रक :-

राज्यातील अकृषी विद्यापीठाशी संलग्नित मान्यताप्राप्त अनुदानित महाविद्यालयांतील भाडेमाफ निवासस्थान अनुज्ञेय असलेल्या परंतु ते न दिलेल्या प्राचार्यांना भाडेमाफ निवासस्थानाऐवजी अतिरिक्त घरभाडे भत्ता देण्यासंबंधात वरील वाचा येथील अनुक्रमांक ६ येथील शासन परिपत्रक क्रमांक एनजीसी १२९३/(३४७६)/विशि-४, दिनांक १.२.१९९६ निर्गमित करण्यात आले. या परिपत्रकाच्या परिच्छेद ५ संबंधी क्षेत्रीय स्तरावर वेगवेगळे अर्थ लावल्याने काही प्राचार्यांना अगोदर दिलेला भत्ता वसूल करणे किंवा तो "न" देणे अशा कार्यवाही झाल्याने यासंबंधी उच्च न्यायालयात दाखल झालेल्या याचिका क्र.५४३९/२००५ मध्ये न्यायालयाने दिलेल्या दि.८.१२.२००५ च्या आदेशाची अवमान याचिका क्रमांक ११६/२००८ मध्ये दि.२२.७.२०११ रोजी दिलेल्या आदेशाच्या अनुषंगाने अंमलबजावणी करण्यासाठी दि.१.२.१९९६ च्या परिपत्रकाच्या परिच्छेद ५ बाबत पुढीलप्रमाणे स्पष्टीकरण करण्यात येत आहे.


संचालक, उच्च शिक्षण यांनी वेतनेत्तर अनुदान मंजूर करताना ज्या प्रकरणी शासन निर्णय शिक्षण, सेवायोजन व युवक सेवा विभाग क्रमांक एनजीसी १२७९/१५७७९६/२५, दिनांक ३.१०.१९७९ मधील तरतुदीनुसार दिनांक १.४.१९८८ नंतर मानीव भाडे मंजूर केले असल्यास अशा सर्व प्रकरणी मानीव भाड्याऐवजी १० टक्के अतिरिक्त घरभाडे भत्ता देण्यात यावा. दिलेले मानीव भाडे हे १० टक्के अतिरिक्त घरभाडे भत्त्याच्या रकमेपेक्षा जास्त दिले गेले असेल तरच ते मूळ परिपत्रकात नमूद केलेल्या कालावधीत वसूल करण्यात यावे, मात्र कमी दिलेले असल्यास फरकाची रक्कम अदा करावी. दिनांक १.४.१९८८ पासून घरभाडे भत्ता + १० टक्के अतिरिक्त घरभाडे भत्ता देय रहाणार असल्याने दिनांक १.२.१९९६ च्या परिपत्रकाच्या चुकीच्या अन्वयार्थाने जर पूर्वी दिलेल्या मानीव भाड्याची रक्कम वसूल केलेली असेल तर किंवा रक्कम दिलीच नसेल तर वरील प्रमाणे १० टक्के अतिरिक्त घरभाड्याची देय होणारी सर्व रक्कम एक महिन्याच्या आत नियमित अर्हताधारक पात्र प्राचार्यांना अदा करण्यात यावी.

याबाबत येणारा खर्च मागणी क्रमांक डब्ल्यू -२, प्रधानशीर्ष २२०२, सर्वसाधारण शिक्षण, ०३, विद्यापीठीय उच्च शिक्षण , १०४ अशासकीय महाविद्यालयांना व संस्थांना सहाय्य -(०१) अशासकीय महाविद्यालयांना सहाय्य , (०१)(०१)अशासकीय कला, विज्ञान, वाणिज्य व विधी महाविद्यालयांना अनुदान, ३६ सहाय्यक अनुदान (वेतन)(२२०२०८७२) या खालील सन २०१२-१३ च्या उपलब्ध असलेल्या तरतूदीतुन भागविण्यात यावा.

हे परिपत्रक विधी व न्याय विभाग यांच्या अनौपचारिक संदर्भ क्रमांक ६०४/२०१२-ई,दिनांक १७.८.२०१२ तसेच वित्त विभागाच्या अनौपचारिक संदर्भ क्रमांक ५०९/१२/व्यय-५, दिनांक २१.८.२०१२ अन्वये दिलेल्या सहमतीने निर्गमित करण्यात येत आहे.

सदर शासन परिपत्रक राज्य शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध असून त्याचा संगणक संकेतांक 201208231104122402 असा आहे.

महाराष्ट्राचे राज्यपाल यांचे आदेशानुसार व नावाने,

  
(स्वा. अ. बोरसे)

कार्यासन अधिकारी, महाराष्ट्र शासन

प्रति,

संचालक, उच्च शिक्षण, महाराष्ट्र राज्य, पुणे  
सर्व विभागीय सहसंचालक (उच्च शिक्षण), महाराष्ट्र राज्य  
सर्व कुलसचिव, अकृषी विद्यापीठे, महाराष्ट्र राज्य  
मशि/विशि तील संबंधित कार्यासने, उच्च व तंत्र शिक्षण विभाग, मंत्रालय, मुंबई  
निवडनस्ती - मशि-५